

Partijiet fil-kawża prinċipali

Rikorrent: Amazon Services Europe Sàrl

Konvenut: Autorità per le Garanzie nelle Comunicazioni

Domandi preliminari

1. Ir-Regolament (UE) 2019/1150 tal-Parlament Ewropew u tal-Kunsill tal-20 ta' Ġunju 2019 dwar il-promozzjoni tal-korrettezza u tat-trasparenza għall-utenti kummerċjali tas-servizzi tal-intermedjazzjoni online ⁽¹⁾ jipprekludi dispożizzjoni nazzjonali li, bil-għan speċifiku li tiġi ggarantita l-implimentazzjoni adegwata u effettiva ta' dan l-istess regolament, b'mod partikolari bil-għbir ta' informazzjoni rilevanti, timponi fuq fornituri ta' servizzi ta' intermedjazzjoni online u ta' magni tat-tiftix online obbligu li jittrażmettu perjodikament informazzjoni importanti fuq id-dhul tagħhom?
2. Skont ir-Regolament (UE) Nru 2019/1150, l-informazzjoni li għandha tiġi pprovduta fid-dikjarazzjoni ekonomika sistematika, li tirrigwarda prinċipalment d-dhul magħmul, tista' titqies li hija rilevanti u utli sabiex jintlahaq l-għan imfittex mir-Regolament?
3. Id-Direttiva (UE) 2015/1535 tal-Parlament Ewropew u tal-Kunsill tad-9 ta' Settembru 2015 li tistabbilixxi proċedura għall-għoti ta' informazzjoni fil-qasam tar-regolamenti tekniċi u tar-regoli dwar is-servizzi tas-Socjetà tal-Informatika ⁽²⁾ tobbliga lill-Istati Membri jikkomunikaw lill-Kummissjoni miżuri li jimponu fuq il-fornituri ta' servizzi ta' intermedjazzjoni online u ta' magni tat-tiftix online obbligu li jittrażmettu perjodikament informazzjoni importanti fuq id-dhul tagħhom, li l-ksur tiegħu jirriżulta fl-applikazzjoni ta' sanzjonijiet pekunjarji? Fil-każ ta' risposta affermativa, id-direttiva tippermetti lil individwu jopponi l-applikazzjoni fil-konfront tiegħu ta' miżuri mhux ikkomunikati lill-Kummissjoni?
4. L-Artikolu 3 tad-Direttiva 2000/31/KE tal-Parlament Ewropew u tal-Kunsill tat-8 ta' Ġunju 2000 dwar ċerti aspetti legali tas-servizzi minn soċjetà ta' l-informazzjoni, partikolarment il-kummerċ elettroniku, fis-Suq Intern ⁽³⁾ jipprekludi l-adozzjoni mill-awtoritajiet nazzjonali ta' dispożizzjonijiet li, bil-għan iddikjarat li tiġi żgurata l-implimentazzjoni tar-Regolament (UE) Nru 2019/1150, jimponu fuq operaturi stabbiliti fpajjiż Ewropew ieħor, iżda li joperaw fl-Italja, oneri addizzjonali ta' natura amministrattiva u pekunjarja, bħall-obbligu li jittrażmettu dikjarazzjoni li jkun fiha informazzjoni importanti fuq id-dhul tagħhom, li l-ksur tiegħu jirriżulta fl-applikazzjoni ta' sanzjonijiet pekunjarji?
5. Il-prinċipju tal-libertà li jiġu pprovduti servizzi stabbilit fl-Artikolu 56 TFUE u fl-Artikolu 16 tad-Direttiva 2006/123/KE tal-Parlament Ewropew u tal-Kunsill tat-12 ta' Dicembru 2006 dwar is-servizzi fis-suq intern ⁽⁴⁾ u d-Direttiva 2000/31/KE jipprekludu l-adozzjoni mill-awtoritajiet nazzjonali ta' dispożizzjonijiet li, bil-għan iddikjarat li tiġi żgurata l-implimentazzjoni tar-Regolament (UE) Nru 2019/1150, jimponu fuq operaturi stabbiliti fpajjiż Ewropew ieħor oneri addizzjonali ta' natura amministrattiva u pekunjarja, bħall-obbligu li jittrażmettu dikjarazzjoni li jkun fiha informazzjoni importanti fuq id-dhul tagħhom, li l-ksur tiegħu jirriżulta fl-applikazzjoni ta' sanzjonijiet pekunjarji?
6. L-Artikolu 3(4)(b) tad-Direttiva 2000/31/KE jobbliga lill-Istati Membri jikkomunikaw lill-Kummissjoni miżuri li jimponu fuq il-fornituri ta' servizzi ta' intermedjazzjoni online u ta' magni tat-tiftix online obbligu li jittrażmettu dikjarazzjoni li jkun fiha informazzjoni importanti fuq id-dhul tagħhom, li l-ksur tiegħu jirriżulta fl-applikazzjoni ta' sanzjonijiet pekunjarji? Fil-każ ta' risposta affermativa, id-direttiva tippermetti lil individwu jopponi l-applikazzjoni fil-konfront tiegħu ta' miżuri mhux ikkomunikati lill-Kummissjoni?

⁽¹⁾ ĠU 2019, L 186, p. 57.

⁽²⁾ ĠU 2015, L 241, p. 1.

⁽³⁾ ĠU 2000, L 178, p. 1.

⁽⁴⁾ ĠU 2006, L 376, p. 36.

Talba għal deċizzjoni preliminari mressqa mit-Tribunale Amministrativo Regionale per il Lazio (l-Italja) fil-21 ta' Ottubru 2022 – EG Vacation Rentals Ireland Limited vs Autorità per le Garanzie nelle Comunicazioni

(Kawża C-666/22)

(2023/C 63/22)

Lingwa tal-kawża: it-Taljan

Qorti tar-rinviju

Tribunale Amministrativo Regionale per il Lazio

Partijiet fil-kawża prinċipali

Rikorrent: EG Vacation Rentals Ireland Limited

Konvenut: Autorità per le Garanzie nelle Comunicazioni

Domandi preliminari

1. Id-dritt tal-Unjoni jipprekludi l-applikazzjoni ta' dispożizzjonijiet nazzjonali bħal dawk tal-Artikolu 1(515), (516) u (517) tal-legge 30 dicembre 2020, n. 178 (il-Liġi Nru 178 tat-30 ta' Diċembru 2020), li jimponu fuq operaturi stabbiliti f'pajjiż Ewropew ieħor, iżda li joperaw fl-Italja, oneri addizzjonali ta' natura amministrattiva u pekunjarja, bħall-obbligu ta' reġistrazzjoni f'registru speċifiku u l-hlas ta' kontribuzzjoni finanzjarja? B'mod partikolari, tali dispożizzjoni nazzjonali tmur kontra l-Artikolu 3 tad-Direttiva 2000/31/KE tal-Parlament Ewropew u tal-Kunsill tat-8 ta' Ġunju 2000 dwar ċerti aspetti legali tas-servizzi minn soċjetà ta' l-informazzjoni, partikolarment il-kummerċ elettroniku, fis-Suq Intern⁽¹⁾, li ttiprovdi li fornitur ta' servizzi tas-soċjetà tal-informazzjoni huwa sugġett għal-legiżlazzjoni [...] tal-Istat Membru li fih il-fornitur huwa stabbilit?
2. Id-dritt tal-Unjoni jipprekludi l-applikazzjoni ta' dispożizzjonijiet nazzjonali bħal dawk tal-Artikolu 1(515), (516) u (517) tal-Liġi Nru 178 tat-30 ta' Diċembru 2020, li jimponu fuq operaturi stabbiliti f'pajjiż Ewropew ieħor oneri addizzjonali ta' natura amministrattiva u pekunjarja? B'mod partikolari, il-prinċipju tal-libertà li jiġu pprovduti servizzi previst fl-Artikolu 56 TFUE kif ukoll il-prinċipji analogi li jirriżultaw mid-Direttiva 2006/123/KE tal-Parlament Ewropew u tal-Kunsill tat-12 ta' Diċembru 2006 dwar is-servizzi fis-suq intern⁽²⁾ u mid-Direttiva 2000/31/KE, jipprekludu miżura nazzjonali li, għall-eżerċizzju tal-istess attività, timponi fuq l-intermedjarji li joperaw fl-Italja, iżda li ma humiex stabbiliti hemmhekk, ir-reġistrazzjoni f'registru li tirriżulta f'oneri addizzjonali meta mqabbla ma' dawk previsti fil-pajjiż ta' oriġini tagħhom?
3. Id-dritt tal-Unjoni, u b'mod partikolari d-Direttiva (UE) 2015/1535 tal-Parlament Ewropew u tal-Kunsill tad-9 ta' Settembru 2015 li tistabbilixxi proċedura għall-għoti ta' informazzjoni fil-qasam tar-regolamenti tekniċi u tar-regoli dwar is-servizzi tas-Soċjetà tal-Informatika⁽³⁾, kien jimponi fuq l-Istat Taljan l-obbligu li jikkomunika lill-Kummissjoni l-introduzzjoni tal-obbligu ta' reġistrazzjoni fir-ROC, impost fuq il-fornituri ta' servizzi ta' intermedjazzjoni online u ta' magni tat-tiftix online? B'mod partikolari, it-tieni inċiż tal-Artikolu 3(4)(b) tad-Direttiva 2000/31 għandu jiġi interpretat fis-sens li individwu, stabbilit fi Stat Membru li ma huwiex l-Italja, jista' jopponi l-applikazzjoni fil-konfront tiegħu ta' miżuri adottati mill-legiżlatur Taljan (fl-Artikolu 1(515), (516) u (517) tal-Liġi Nru 178 tat-30 ta' Diċembru 2020), li jistgħu jirrestringu l-moviment liberu ta' servizz tas-soċjetà tal-informazzjoni, meta tali miżuri ma jkunux ġew ikkomunikati konformement ma' din id-dispożizzjoni?
4. Ir-Regolament (UE) 2019/1150 tal-Parlament Ewropew u tal-Kunsill tal-20 ta' Ġunju 2019 dwar il-promozzjoni tal-korrettezza u tat-trasparenza għall-utenti kummerċjali tas-servizzi tal-intermedjazzjoni online⁽⁴⁾ u, b'mod partikolari, l-Artikolu 15 tiegħu, kif ukoll il-prinċipju ta' proporzjonalità, jipprekludu legiżlazzjoni ta' Stat Membru jew miżura adottata minn awtorità nazzjonali indipendenti li timponi fuq il-fornituri ta' servizzi ta' intermedjazzjoni online li joperaw fi Stat Membru obbligu ta' reġistrazzjoni fir-registru tal-operaturi tal-komunikazzjoni (ROC), segwit minn sensiela ta' obbligi formali u proċedurali, obbligi ta' kontribuzzjoni u projbizzjonijiet li jsiru profitti oġhla minn ċertu ammont?

⁽¹⁾ ĠU 2000, L 178, p. 1.

⁽²⁾ ĠU 2006, L 376, p. 36.

⁽³⁾ ĠU 2015, L 241, p. 1.

⁽⁴⁾ ĠU 2019, L 186, p. 57.

Talba għal deċizzjoni preliminari mressqa mit-Tribunale Amministrativo Regionale per il Lazio (l-Italja) fil-21 ta' Ottubru 2022 – Amazon Services Europe Sàrl vs Autorità per le Garanzie nelle Comunicazioni

(Kawża C-667/22)

(2023/C 63/23)

Lingwa tal-kawża: it-Taljan

Qorti tar-rinviju

Tribunale Amministrativo Regionale per il Lazio